

दिनांक 17 जुलाई, 2017 को उत्तर दिए जाने के लिए

विश्व कॉफी बाजार में आपूर्ति में कमी

*20. कुमारी शोभा कारान्दलाजे:

क्या वाणिज्य और उद्योग मंत्री यह बताने की कृपा करेंगे कि:

- (क) क्या वर्ष 2012 से रोबोस्टा के उत्पादन में जारी गिरावट के कारण लगातार तीसरे वर्ष भी विश्व कॉफी बाजार में आपूर्ति की कमी रहने की संभावना है;
- (ख) यदि हां, तो तत्संबंधी ब्यौरा क्या है तथा इसके कारण क्या हैं;
- (ग) क्या वैश्विक कमी को देखते हुए भारतीय कॉफी निर्यात में वृद्धि हुई है;
- (घ) यदि हां, तो तत्संबंधी ब्यौरा क्या है; और
- (ङ) कॉफी के उत्पादन और निर्यात को बढ़ावा देने के लिए सरकार द्वारा क्या कदम उठाए गए हैं/उठाए जा रहे हैं तथा गत तीन वर्षों के दौरान कॉफी उत्पादकों को कितनी वित्तीय तथा तकनीकी सहायता उपलब्ध कराई गई है ?

उत्तर

वाणिज्य एवं उद्योग राज्य मंत्री (स्वतंत्र प्रभार) (श्रीमती निर्मला सीतारमण)

(क) से (ङ.) : सदन के पटल पर एक विवरण रख दिया गया है ।

लोक सभा में दिनांक 17 जुलाई, 2017 को उत्तरार्थ तारांकित प्रश्न सं. 20 के भाग (क) से (ड.) के उत्तर में उल्लिखित विवरण

(क) एवं (ख): जी हां। विश्व कॉफी बाजार में कॉफी की कम आपूर्ति है और वर्ष 2016 में रोबस्टा का उत्पादन वर्ष 2012 से सबसे कम दर्ज किया गया। विगत 5 वर्षों के लिए अंतर्राष्ट्रीय कॉफी संगठन (आईसीओ) के अनुसार रोबस्टा कॉफी के उत्पादन का ब्यौरा निम्नलिखित है :

(मैट्रिक टन में (मि.टन))

2012	2013	2014	2015	2016
3560760	3718020	3754320	3789900	3385140

आईसीओ डाटा स्रोत में चालू वर्ष के लिए कॉफी का वैश्विक उत्पादन आकलन उपलब्ध नहीं है।

कम उत्पादन के लिए मुख्यतः वियतनाम एवं ब्राजील में सूखा और इण्डोनेशिया में विपरीत जलवायुविक परिस्थितियां जिम्मेवार हैं जो विश्व में सबसे बड़े रोबस्टा कॉफी उत्पादक हैं।

(ग) एवं (घ) : जी हां। विगत तीन वर्षों के दौरान भारतीय कॉफी का निर्यात वर्ष 2014-15 में हुए 2,72,323 टन से बढ़कर वर्ष 2016-17 में 3,56,445 टन हो गया। विगत तीन वर्षों के दौरान देश से निर्यात की गई कॉफी की कुल मात्रा एवं मूल्य निम्नलिखित है :

वर्ष	मात्रा (मी टन)	मूल्य (करोड रूपए में)
2014-15	272323	4807
2015-16*	318059	5176
2016-17*	356445	5650

*जारी किये गये आकलन के अनुसार

(ड.) केंद्रीय सरकार, कॉफी बोर्ड के जरिए, "एकीकृत कॉफी विकास परियोजना" का कार्यान्वयन करके कॉफी के उत्पादन एवं निर्यात को प्रोत्साहित कर रही है। इस स्कीम में अन्य बातों के साथ शामिल हैं क्रियाकलापों के जरिए कॉफी के उत्पादन एवं निर्यात को बढ़ावा देने के लिए वित्तीय एवं तकनीकी सहयोग प्रदान करना जिसका विस्तृत विवरण निम्नलिखित है :

- (i) पुनर्रोपण/ विस्तार के लिए वित्तीय सहायता, जल संचयन तथा सिंचाई ढांचा का सृजन और कॉफी संपदा संचालन का मशीनीकरण
- (ii) क्षमता निर्माण कार्यक्रम, ग्राम स्तरीय समूह बैठक आयोजित करने, फील्ड प्रदर्शन संचालित करने आदि के द्वारा अनुसंधान एवं विस्तार के माध्यम से तकनीकी सहायता
- (iii) बीजों की आपूर्ति / उन्नत उच्च उपज रोग प्रतिरोधक रोपण सामग्री / कीट सहिष्णु किस्म, फेरोमोन ट्रेप्स, ब्रोका ट्रेप्स, जैव एजेंटों जैसे पर्यावरण के अनुकूल कीट नियंत्रण उपकरण, वैज्ञानिक पोषक तत्व प्रबंधन के लिए मिट्टी का विश्लेषण आदि

- (iv) सुदूर गन्तव्य स्थलों अर्थात् यूएसए , कनाडा , जापान, ऑस्ट्रेलिया , न्यूजीलैंड , दक्षिणी कोरिया, फिनलैंड एवं नार्वे को उच्च मूल्य हरी कॉफी के निर्यात में और इण्डिया ब्रांड के रूप में खुदरा पैकों में मूल्य वर्द्धित कॉफी के निर्यात के लिए वित्तीय प्रोत्साहन .
- (v) अंतर्राष्ट्रीय और / अथवा विशेष मेलों एवं प्रदर्शनियों में भागीदारी
- (vi) क्रेता विक्रेता बैठकें आयोजित करना
- (vii) ब्राण्ड संवर्धन क्रियाकलाप एवं मीडिया में विज्ञापन .
- (viii) फ्लेवर ऑफ इंडिया - दी फाइन कप अवार्ड प्रतिस्पर्धा , इण्डिया इंटरनेशनल कॉफी उत्सव का आयोजन करना तथा प्रतिवर्ष निर्यात पुरस्कार प्रदान करना ।

विगत तीन वर्षों के दौरान कॉफी उत्पादकों को प्रदान किए गए वित्तीय एवं तकनीकी सहायता का ब्यौरा क्रमशः अनुबंध -I एवं अनुबंध -II में दिया गया है ।

कॉफी बोर्ड : वर्ष 2014-15 , 2015-16 एवं 2016-17 के दौरान भौतिक एवं वित्तीय उपलब्धि								
वित्तीय राशि करोड रूपए में								
क्रिया कलाप	2014-15		2015-16		2016-17		कुल	
	भौतिक	वित्तीय	भौतिक	वित्तीय	भौतिक	वित्तीय	भौतिक	वित्तीय
1. परम्परागत कॉफी उत्पादक क्षेत्रों के उपजकर्ताओं को दी गई विकास सहायता								
पुनर्रोपण / विस्तार (हेक्ट.)	1931	3.8	1581	4.12	2388	7.63	5900	15.55
जल वृद्धि / गुणवत्ता उन्नयन (इकाईयों की संख्या)	4588	9.25	4769	14.1	4162	12.7	13519	36.05
संपदा संचालनों के लिए मशीनरी की खरीद के लिए दी गई सहायता (मशीनों की संख्या)	9835	11.7	5494	5.84	3636	4.3	18965	21.84
उपजकर्ताओं को प्रदान की गई ब्याज सहायता (उपजकर्ताओं की संख्या)	1994	3.76	1102	1.43	541	2.35	3637	7.54
2. एनटीए में कॉफी विकास कार्यक्रम								
एनटीए में विस्तार / समेकन (हेक्टे)	3683	3.9	4449	7.16	4003	3.36	12135	14.42
गुणवत्ता उन्नयन (बेबी पल्पर/ड्राइंग यार्डस) (संख्या)	1797		1313		1248		4358	
3. एनईआर में कॉफी विकास कार्यक्रम (हेक्टे)								

एनईआर में विस्तार / समेकन (हेक्टे)	855	2.56	486	2.52	523	3.51	1864	8.59
एनईआर में गुणवत्ता उन्नयन/जल वृद्धि (इकाईयों की संख्या)	301		66		175		542	
4. निर्यात संवर्धन								
मूल्य वर्द्धित कॉफी के निर्यात हेतु दी गई सहायता (टन)	6918	2.78	11095	3.36	9580	4.76	27593	10.9
दूरस्थ गन्तव्य स्थलों में उच्च मूल्य कॉफी के निर्यात के लिए दी गई सहायता (टन)	8764		8871		11502		29137	
5. मूल्य वर्द्धन के तहत दी गई सहायता (इकाईयों की संख्या)	11	1.83	13	2.19	20	1.85	44	5.87
कुल		39.58		40.72		40.46		120.76

कॉफी बोर्ड : वर्ष 2014-15 , 2015-16 एवं 2016-17 के दौरान दी गई तकनीकी सहायता

क्रम सं.	तकनीकी सहायता	2014-15	2015-16	2016-17	कुल
1	उन्नत बीज सामग्रियों की आपूर्ति (टन में)	19.8	18.2	18.7	56.7
2	मिट्टी / पत्ती कृषि रसायन का विश्लेषण (संख्या)	8614	9388	6757	24759
3	क्लोनों की आपूर्ति(संख्या)	61400	56400	91200	209000
4	पर्यावरण अनुकूल कीट नियंत्रण जालों की आपूर्ति(फेरोमोन एवं ब्रोका जाल) – संख्या	49100	53215	62685	165000